



ग्लोबल मार्केट से मिले-जुले संकेत, एशिया में बिकवाली का दबाव

नई दिल्ली ।

ग्लोबल मार्केट से मिले-जुले संकेत मिल रहे हैं। लेबर डे की छुट्टी होने के कारण अमेरिकी बाजार में पिछले सत्र के दौरान कोई कारोबार नहीं हुआ। हालांकि डाउ जॉन्स प्यूचर्स में गिरावट नजर आ रही है। यूरोपीय बाजार पिछले सत्र के दौरान मिले-जुले परिणामों के साथ बंद हुए। एशियाई बाजार में दबाव बना नजर आ रहा है। लेबर डे के मौके पर अमेरिकी बाजार में छुट्टी होने की वजह से पिछले सत्र के दौरान वॉल स्ट्रीट में कोई कारोबार नहीं हुआ। हालांकि डाउ जॉन्स प्यूचर्स 117.29

अंक यानी 0.28 प्रतिशत की गिरावट के साथ 41,445.79 अंक के स्तर पर कारोबार करता नजर आ रहा है।रेंटिंग एजेंसियों ने अमेरिका में आने वाले दिनों में बिकवाली का दबाव बढ़ने की आशंका जताई है। जेपी मॉर्गन की एक रिपोर्ट में कहा गया है कि अमेरिकी फेडरल रिजर्व ब्याज दरों में कटौती को लेकर जो भी फैसला करे, बाजार में बड़ी गिरावट आ सकती है। इस रिपोर्ट में साफ किया गया है कि ब्याज दरों में कटौती होने के बावजूद बाजार पर बिकवाली का दबाव बना रह सकता है। अमेरिकी फेडरल रिजर्व 18 सितंबर को ब्याज दरों के

संबंध में फैसला लेने वाला है। यूरोपीय बाजार पिछले सत्र के दौरान मजबूती के साथ कारोबार के बाद मिले-जुले परिणाम के साथ बंद हुआ। एफटीएसई इंडेक्स 0.15 प्रतिशत की कमजोरी के साथ 8,363.84 अंक के स्तर पर बंद हुआ। दूसरी ओर, सीएसी इंडेक्स ने 0.20 प्रतिशत की तेजी के साथ 7,646.42 अंक के स्तर पर पिछले सत्र के कारोबार का अंत किया। इसी तरह डीएएक्स इंडेक्स 0.13 प्रतिशत की मजबूती के साथ 18,930.85 अंक के स्तर पर बंद हुआ। एशियाई बाजार में दबाव बना हुआ नजर आ रहा है।

एशिया के 9 बाजारों में से सिर्फ 2 के सूचकांक बढ़त के साथ हरे निशान में कारोबार कर रहे हैं, जबकि 7 सूचकांक गिरावट के साथ लाल निशान में बने हुए हैं। स्टूट्स टाइम्स इंडेक्स 0.35 प्रतिशत की मजबूती के साथ 3,475.13 अंक के स्तर पर कारोबार कर रहा है। इसी तरह सेट कंपोजिट इंडेक्स 0.67 प्रतिशत उछल कर 1,362.76 अंक के स्तर पर पहुंचा हुआ है। दूसरी ओर, गिफ्ट निफ्टी 0.04 प्रतिशत की गिरावट के साथ 22,355 अंक के स्तर पर कारोबार कर रहा है। इसी तरह निक्केई इंडेक्स 0.22 प्रतिशत टूट कर 38,617.17 अंक के

स्तर पर पहुंचा हुआ है। हेंग सेंग इंडेक्स भी 0.37 प्रतिशत की गिरावट के साथ 17,627.05 अंक के स्तर पर कारोबार करता नजर आ रहा है। इसी तरह ताइवान वेटेड इंडेक्स 0.40 प्रतिशत फिसल कर 22,146.87 अंक के स्तर तक लुढ़क गया है। इसके अलावा कोस्पी इंडेक्स 0.43 प्रतिशत की कमजोरी के साथ 2,669.58 अंक के स्तर पर, जकार्ता कंपोजिट इंडेक्स 0.58 प्रतिशत लुढ़क कर 7,649.84 अंक के स्तर पर और शंघाई कंपोजिट इंडेक्स 0.52 प्रतिशत की गिरावट के साथ 2,796.48 अंक के स्तर पर कारोबार कर रहे हैं।

न्यूज़ ब्रीफ

एरिना सैटेलाइट शोरूम से छोटे शहरों में पैट बढ़ाएगी मारुति



नई दिल्ली। देश की प्रमुख वाहन बनाने वाली कंपनी मारुति सुजुकी इंडिया छोटे शहरों और नए बाजारों में पहुंच बढ़ाने के लिए एरिना सैटेलाइट नाम से ई-मार्केटिंग योजना बना रही है। कंपनी के वरिष्ठ अधिकारी ने इसकी जानकारी दी। मारुति सुजुकी के वरिष्ठ कार्याधिकारी ने कहा कि हम बाजारों में अपनी पैट और बढ़ाना तथा ग्राहकों के नजदीक पहुंचना चाहते हैं। उन्होंने कहा कि हमारे एरिना चैनल में पहले से ही मोबाइल शोरूम का विचार है। हम बाजारों को परख रहे हैं और जहां कहीं हमें संभावना दिख रही है, हम इन सैटेलाइट शोरूम-एरिना सैटेलाइट शुरू करने पर विचार कर सकते हैं। एरिना सैटेलाइट एरिना शोरूम से छोटा होगा। इस तरह मारुति सुजुकी के पास अब एरिना तथा नेवसा शोरूम होंगे और इसके अलावा अपेक्षाकृत छोटे शहरों या ज्यादा दूर-दराज वाले इलाकों के लिए नेवसा स्टूडियो तथा एरिना सैटेलाइट शोरूम होंगे। नेवसा में मारुति सुजुकी की ज्यादा प्रीमियम कारों की बिक्री की जाती है और एरिना अन्य सभी कारों के लिए है। उन्होंने कहा कि डिजिटल दौर में शहरी और ग्रामीण क्षेत्रों के बीच कोई वास्तविक विभाजन नहीं है। अलबत्ता छोटे और मझोले शहरों में हैचबैक की मांग बनी हुई है। पिछले महीने मारुति सुजुकी ने कहा था कि वह नेवसा स्टूडियो नाम से शोरूम की नई श्रृंखला की योजना बना रही है, जो देश के मझोले और छोटे शहरों की जरूरतें पूरी करेगी। नेवसा स्टूडियो सामान्य नेवसा शोरूम के मुकाबले आकार में छोटा होगा। इसमें सर्विस वर्कशॉप और कलपुर्जा के लिए स्पेस होंगे। अगले साल 31 मार्च तक नेवसा स्टूडियो की 100 डीलरशिप खोली जाएगी। नेवसा स्टूडियो में दो कारें प्रदर्शित होंगी ।

रुपया चार पैसे गिरकर 83.95 डॉलर पर



मुंबई । वैश्विक बाजारों में डॉलर के मजबूत रुख और घरेलू विनिर्माण के कमजोर आंकड़ों के बीच रुपया मंगलवार को शुरुआती कारोबार में चार पैसे कमजोर होकर 83.95 प्रति डॉलर पर आ गया। विदेशी मुद्रा कारोबारियों ने बताया कि घरेलू शेयर बाजार में गिरावट ने भी स्थानीय मुद्रा पर दबाव डाला। अंतरबैंक विदेशी मुद्रा विनियम बाजार में रुपया तीन पैसे की गिरावट के साथ 83.94 प्रति डॉलर पर खुला। शुरुआती सौदों के बाद 83.95 प्रति डॉलर पर पहुंच गया जो उसके पिछले बंदे भाव से चार पैसे की बढ़त दर्शाता है। रुपया सोमवार को अमेरिकी मुद्रा के मुकाबले 83.91 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की मजबूती को परखने वाला डॉलर सूचकांक 0.08 प्रतिशत की बढ़त के साथ 101.73 अंक पर रहा ।

विश्व बैंक का भारत की वृद्धि दर सात फीसदी रहने का अनुमान



नई दिल्ली । कृषि क्षेत्र और ग्रामीण मांग में सुधार की वजह से चालू वित्त वर्ष 2024-25 में भारतीय अर्थव्यवस्था की वृद्धि दर सात प्रतिशत रहने का अनुमान है। विश्व बैंक की मंगलवार को जारी रिपोर्ट के अनुसार चुनौतीपूर्ण वैश्विक माहौल के बावजूद भारत की वृद्धि दर मजबूत बनी हुई है। विश्व बैंक ने इंडिया डेवलपमेंट अपडेट रिपोर्ट में कहा कि भारत जो दक्षिण एशिया क्षेत्र का बड़ा हिस्सा है उसकी वृद्धि दर 2024-25 में सात प्रतिशत रहने की उम्मीद है। इसमें कहा गया है कि कृषि क्षेत्र में सुधार से उद्योग में आई मामूली गिरावट की आंशिक भरपाई हो जाएगी और सेवाएं मजबूत बनी रहेंगी। कृषि में अपेक्षित सुधार से ग्रामीण मांग में भी सुधार होगा ।

सेबी की चीफ के साथ जुड़ा आईसीआईसीआई बैंक का नाम, शेयरों में आई गिरावट

बैंक ने दी सफाई, माधवी बुच को सिर्फ रिटायरमेंट के लाभ दिए गए

नई दिल्ली ।

आईसीआईसीआई बैंक ने कांग्रेस द्वारा मार्केट रेग्युलेटर सेबी की चीफ माधवी पुरी बुच पर लगाए गए आरोपों को खारिज कर दिया है। बैंक ने इसको लेकर दो टुक कहा कि सेबी चेयरपर्सन के रिटायर होने के बाद उनके सेवानिवृत्ति लाभों के अलावा किसी भी तरह का कोई वेतन या ईएसओपी नहीं दिया गया है। बता दें कि बुच को मुद्दा बनाते हुए बीजेपी पर निशाना साधते हुए कांग्रेस ने दावा किया था कि सेबी चीफ एक साथ तीन जगहों आईसीआईसीआई बैंक, आईसीआईसीआई प्रूडेंशियल और सेबी से एक साथ सैलरी ले रही थीं।

इस विवाद का असर आईसीआईसीआई बैंक शेयर पर दिखा है ये मंगलवार को गिरावट के साथ लाल निशान पर खुला। कांग्रेस के आरोपों के बाद इन पर अपना स्पष्टीकरण देते हुए आईसीआईसीआई बैंक ने कहा है कि आईसीआईसीआई बैंक या इसकी अन्य ईकाई ने माधवी पुरी बुच को उनके रिटायरमेंट के बाद सिर्फ रिटायरमेंट लाभ दिए हैं। इसके अलावा कोई सैलरी या कोई ईएसओपी का लाभ नहीं दिया है।

बैंक के स्टेटमेंट में कहा गया कि यह ध्यान देने वाली बात है कि सेबी चीफ ने बैंक से 31 अक्टूबर, 2013 से रिटायरमेंट का विकल्प चुना था। ग्रुप के साथ अपने रोजगार के दौरान उन्हें बैंक की तय नीतियों के मुताबिक ही सैलरी,



बोनस, ईएसओपी और रिटायरमेंट बेंनेफिट्स मिला था जबकि रिटायरमेंट के बाद कोई अलग से बेंनेफिट नहीं दिया गया। बीते दिनों अमेरिकी शॉर्ट सेंलर फर्म हिंडेनबर्ग ने सेबी चीफ पर गंभीर आरोप लगाए थे। इसके बाद से ही माधवी बुच कांग्रेस के निशाने पर आ गईं।

कांग्रेस के मीडिया विभाग के चेयरमैन पवन खेड़ा ने सेबी चीफ को लेकर कई दावे किए थे। उन्होंने बीजेपी पर भी निशाना साधते हुए कहा था कि इस देश में शतरंज का खेल चल रहा है लेकिन खिलाड़ी कौन है, इस पर हम निर्णायक तौर पर नहीं पहुंचेंगे हैं। अलग-अलग मोहरे हैं. उनमें से एक मोहरा जिनका नाम है माधवी पुरी बुच।

उन्होंने आंकड़े पेश करते हुए कहा था कि सेबी चीफ माधवी को 2017 और 2024 के बीच आईसीआईसीआई बैंक से 16.8 करोड़ रुपए की नियमित आय प्राप्त हुई। उन्होंने सवाल किया कि अगर आप पूर्णकालिक सेबी सदस्य हैं, तो आप आईसीआईसीआई बैंक से वेतन क्यों ले रही थीं। यही नहीं ईएसओपी और इसका टीडीएस भी आईसीआईसीआई बैंक से ले रही थीं। इन्हें लेकर बैंक ने स्टेटमेंट जारी कर स्थिति साफ की है।

सेबी चीफ पर आरोपों में आईसीआईसीआई बैंक का नाम शामिल किए जाने और इस पर बैंक के स्पष्टीकरण का असर इस बैंकिंग स्टॉक पर देखने को मिला है। बीते कारोबारी दिन जब कांग्रेस की ओर से ये आरोप लगाए गए थे, तब आईसीआईसीआई बैंक शेयर मामूली गिरावट के साथ क्लोज हुआ था। 1239 रुपए पर ओपन पर बंद हुआ। वहीं मंगलवार को भी इस शेयर में गिरावट देखने को मिली। शुरुआती कारोबार में ये शेयर टूटकर 1227.20 रुपए पर खुला और कुछ ही मिनटों में 122.05 रुपए तक टूट गया।

पेट्रोल-डीजल की कीमत स्थिर, कच्चा तेल 78 डॉलर प्रति बैरल के करीब

नई दिल्ली ।

अंतरराष्ट्रीय बाजार में कच्चे

तेल की कीमत में उतार-चढ़ाव

लगातार जारी है। बेंट क्रूड 78

डॉलर प्रति बैरल और

डब्ल्यूटीआई क्रूड 75 डॉलर प्रति

बैरल के करीब है। हालांकि,

सार्वजनिक क्षेत्र की तेल एवं

गैस विपणन कंपनियों ने मंगलवार

को पेट्रोल-डीजल की कीमत में कोई

बदलाव नहीं किया है।

अंतरराष्ट्रीय बाजार में हफ्ते के दूसरे दिन

शुरुआती कारोबार में ब्रैंड क्रूड 0.09 डॉलर

यानी 0.12 फीसदी की गिरावट के साथ 77.43

डॉलर प्रति बैरल पर ट्रेड कर रहा है। वहीं, वेस्ट

टेक्सस इंटरमीडिएट (डब्ल्यूटीआई) क्रूड



0.54 डॉलर यानी 0.73 फीसदी फिसलकर 74.09 यूएस डॉलर प्रति बैरल पर कारोबार कर रहा है।

इंडियन ऑयल की वेबसाइट के मुताबिक, दिल्ली में पेट्रोल 94.72 रुपये, डीजल 87.62 रुपये, मुंबई में पेट्रोल 103.44 रुपये, डीजल 89.97 रुपये, कोलकाता में पेट्रोल 104.95 रुपये, डीजल 91.76 रुपये, चेन्नई में पेट्रोल 100.75 रुपये और डीजल 92.34 रुपये प्रति लीटर की दर पर उपलब्ध है।

एयरटेल 5जी नेटवर्क पर 300 एमबीपीएस अपलोड रफ्तार प्राप्त करने में सफल

नई दिल्ली ।

दूरसंचार कंपनी भारती एयरटेल, चिप विनिर्माता मीडियाटेक और स्मार्टफोन कंपनी नोकिया परीक्षणों के दौरान 5जी नेटवर्क पर 300 मेगाबिट प्रति सेकंड (एमबीपीएस) की अपलोड रफ्तार हासिल करने में सफल रही हैं। एक संयुक्त बयान में यह जानकारी दी गई। परीक्षण में नवीनतम पीढ़ी के चिपसेट का इस्तेमाल कर मिड-बैंड स्पेक्ट्रम के एक सेट का संयुक्त उपयोग किया गया था। अपरलिंक प्रदर्शन को अधिक करने के लिए एयरटेल की टेक लैब में यह प्रयोग किया गया और 5जी नेटवर्क प्रदर्शन में एक नया मानदंड स्थापित करते हुए 300 एमबीपीएस की अपरलिंक रफ्तार हासिल की गई। परीक्षण के दौरान 3.5 गीगाहर्ट्ज और 2.1 गीगाहर्ट्ज की आवृत्ति के बैंड को जोड़कर अपलोड रफ्तार बढ़ाई गई। इसमें मीडियाटेक के 5जी मोबाइल मंच डाइमेंशन और नोकिया के 5जी एयरस्केल रेडियो उपकरण का इस्तेमाल किया गया। भारती एयरटेल के एक वरिष्ठ अधिकारी ने कहा कि यह परीक्षण नेटवर्क के अपरलिंक प्रदर्शन



को बहुत बढ़ाएगा जिससे डेटा की तेज रफ्तार और बेहतर संपर्क हासिल होगा। मीडियाटेक के वायरलेस संचार प्रणाली और भागीदारी महाप्रबंधक हो-ची ह्वॉंग ने कहा कि हम भारत में इस अभूतपूर्व परीक्षण पर सहयोग करके रोमांचित हैं।

हमारे मंच ने एयरटेल के नेटवर्क पर अधिकतम रफ्तार हासिल करने में अहम भूमिका निभाई है। नोकिया इंडिया के एक अधिकारी ने कहा कि इस परीक्षण से बेहतर 5जी नेटवर्क के लिए रास्ता तैयार होगा।

सर्साफा बाजार में गिरावट जारी, सोना और चांदी की घटी कीमत

नई दिल्ली ।

घरेलू सर्साफा बाजार में लगातार 5वें

दिन गिरावट का रुख बना नजर आ

रहा है। गिरावट की वजह से 24 कैरेट

सोना 73 हजार रुपये के स्तर से और

22 कैरेट सोना 67 हजार रुपये के

स्तर से नीचे फिसल गया है। देश के

ज्यादातर सर्साफा बाजारों में 24 कैरेट

सोना 72,910 रुपये से लेकर

72,760 रुपये प्रति 10 ग्राम के दायरे

में कारोबार कर रहा है। इसी तरह 22

कैरेट सोना भी लुढ़क कर 66,840

रुपये से लेकर 66,690 रुपये प्रति 10

ग्राम के बीच बिक रहा है।



चांदी के भाव में भी 1,000 रुपये प्रति किलोग्राम तक की कमजोरी आई है। भाव में गिरावट आने के कारण दिल्ली सर्साफा बाजार में ये

चमकीली धातु 85,900 रुपये प्रति किलोग्राम के स्तर पर बिक रही है।

देश की राजधानी दिल्ली में 24 कैरेट सोना

प्रमुख शहरों के अलावा चेन्नई में 24 कैरेट सोना 72,760 रुपये प्रति 10 ग्राम की कीमत पर और 22 कैरेट सोना 66,690 रुपये प्रति 10 ग्राम की कीमत

पर बिक रहा है। इसी तरह कोलकाता में भी 24 कैरेट सोना 72,760 रुपये प्रति 10 ग्राम और 22 कैरेट सोना 66,690 रुपये प्रति 10 ग्राम के स्तर पर आ गया है।

लखनऊ के सर्साफा बाजार में 24 कैरेट सोना 72,910 रुपये प्रति 10 ग्राम के स्तर पर और 22 कैरेट सोना 66,840 रुपये प्रति 10 ग्राम के स्तर पर बिक रहा है। वहीं, पटना में 24 कैरेट सोने की कीमत 72,810 रुपये प्रति 10 ग्राम हो गई है, जबकि 22 कैरेट सोना 66,740 रुपये प्रति 10 ग्राम के स्तर पर बिक रहा है। इसी तरह जयपुर में 24 कैरेट सोना 72,910 रुपये प्रति 10 ग्राम और 22 कैरेट सोना 66,840 रुपये प्रति 10 ग्राम के स्तर पर बिक रहा है।

देश के अन्य राज्यों की तरह कर्नाटक, तेलंगाणा और ओडिशा के सर्साफा बाजार में भी सोने के भाव में गिरावट आई है। इन तीनों राज्यों की राजधानियों बेंगलुरु, हैदराबाद और भुवनेश्वर में 24 कैरेट सोना 72,760 रुपये प्रति 10 ग्राम के स्तर पर कारोबार कर रहा है। इसी तरह इन तीनों शहरों के सर्साफा बाजारों में 22 कैरेट सोना 66,690 रुपये प्रति 10 ग्राम के स्तर पर बिक रहा है।